

অসম অাদিত্য

১৯ শাওণ, ১৯৪১ শক

বৃহস্পতিবাৰ, ১৫ আগষ্ট, ২০১৯

Asom Aditya, Guwahati, Thursday, August 15, 2019

ডিব্ৰুগড় আৰু গুৱাহাটীৰ পৰা প্ৰকাশিত

মুখ্যমন্ত্ৰী সাহায্য পূঁজিলে অমৃত চিমেণ্টৰ চেক প্ৰদান



মহানগৰ সেৱা, ১৪ আগষ্ট : উত্তৰ-পূবৰ চিমেণ্ট উৎপাদনকাৰী প্ৰতিষ্ঠান অমৃত চিমেণ্ট মুখ্য মন্ত্ৰীৰ সাহায্য পূঁজিলে ১১ লাখ ৮০ হাজাৰ টকাৰ চেক প্ৰদান কৰে। এটা চাইন ইন ৫ টকা শীৰ্ষক অভিযানৰ বিপৰীতে পোৰা ধনৰাশি আজি চেকযোগে আগবঢ়ায় প্ৰতিষ্ঠানটোৱে। ২৫ খনকৈ জিলাৰ প্ৰলয়কাৰী বানে ধ্বংসৰূপত পৰিণত কৰাৰ নিছত অমৃত চিমেণ্টে এই অভিযান আৰম্ভ কৰিছিল। ২৫ লাখৰো অধিক পৰিয়াল বানত আক্ৰান্ত হৈ আশ্ৰয়স্থল-খাদ্য বিচাৰি হাহাকাৰ কৰিবলগীয়া হৈছিল। অমৃত চিমেণ্টে আৰম্ভ কৰা এই অভিযানত অভিনেতা-অভিনেত্ৰী, শিল্পী, ৰাজনীতিবিদ, লেখক আৰু সমাজকৰ্মী এই লিকেটোত নিজেও স্বাক্ষৰ কৰি বানাক্ৰান্তক সহায়ৰ বাবে আহ্বান জনাইছিল। আজি প্ৰতিষ্ঠানটোৰ সঞ্চালক শ্ৰীপ বাগলাই মুখ্যমন্ত্ৰীৰ হাতত চেকখন প্ৰদান কৰি কয় যে এই স্বাক্ষৰ অভিযানটোৰ জৰিয়তে আমি মুখ্যমন্ত্ৰীৰ সাহায্য পূঁজিলে এই বৰঙনি আগবঢ়াব পাৰিছো আৰু যি সকলে এই অভিযানত সহায়-সহযোগ কৰিলে তেওঁলোকক ধন্যবাদ জ্ঞাপন কৰিছো।